

॥ శ్రీం నమో వేంకటేశాయ ॥

15.04.2023 శనివారము(౧౧వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహాస్తదపి తామహం |

కారణం జగతాం వందే కంతాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ ఇతి శ్రీగారుడే మహాపురాణే పంచప్రేతోపాఖ్యాన నిరూపణం నామ ద్వావింశో2ధ్యాయః ॥

స్వాధ్యాయ యుక్తో హోమేన యోగయుక్తో దయాన్వితః |

యజన్స సకలాన్ యజ్ఞాన్ యుక్త్యా కాలం చ విక్షిపన్ ॥ 22-23 ॥

బ్రహ్మచర్య సమాయుక్తో యుక్తస్తపసి మార్దవే |

పరలోక భయోపేతః సత్యశాచైశ్చ నిర్మలః ॥ 22-24 ॥

యుక్తో హి గురువాక్యేన యుక్తశ్చాతిథి పూజనే |

ఆత్మయోగే సదోద్యుక్తః సర్వద్వంద్వ వివర్జితః ॥ 22-25 ॥

యోగాభ్యాసే సదాయుక్తః సంసార విజిగీషయా ।
 ఏవంవృత్తః సదాచారో మోక్షకాంక్షీ జితేంద్రియః ॥ 22-26 ॥

బహుాన్యబ్దాని విజనే వనే తస్య గతాని వై ।
 తస్యబుద్ధిస్తతో జాతా తీర్థానుగమనం ప్రతి ॥ 22-27 ॥

పుణ్యైస్తీర్థజలైరేవ శోషయిష్యే కలేవరమ్ ।
 స తీర్థే త్వరితం స్నాత్వా తపస్వీ భాస్కరోదయే ॥ 22-28 ॥

కృతజాప్యనమస్కారో హ్యధ్వానం ప్రత్యపద్యత ।
 ఏకస్మిన్నివసే విప్రో మార్గ భ్రష్టో మహత్తపాః ।
 దదర్శాధ్వని గచ్ఛన్స పంచప్రేతాన్ సుదారుణాన్ ॥ 22-29 ॥

అరణ్యే నిర్జనే దేశే సంకటే వృక్షవర్జితే ।
 పంచైతాన్ వికృతాకారాన్ దృష్ట్వా వై ఘోరదర్శనాన్ ।
 ఈషత్ సంత్రస్త హృదయోఽతిష్ఠదున్మీల్య లోచనే ॥ 22-30 ॥

అవలంబ్య తతో ధైర్యం భయముత్పృజ్య దూరతః ।
 పప్రచ్ఛ మధురాభాషీ కే యూయం వికృతాననాః ॥ 22-31 ॥

కించాశుభం కృతం కర్మ యేన ప్రాప్తాః స్థ వైకృతమ్ ।
 కథం వాచైకతః కర్మ ప్రస్థితాః కుత్ర నిశ్చితమ్ ॥ 22-32 ॥

ప్రేతరాజ ఉవాచ

స్వైః స్వైః కర్మభిః ప్రాప్తం ప్రేతత్వం హి ద్విజోత్తమ ।
 పరద్రోహరతాః సర్వే సాపా మృత్యువశంగతాః ॥ 22-33 ॥

క్షుత్పిపాసార్దితా నిత్యం ప్రేతత్వం సముపాగతాః ।
 హతవాక్యా హతశ్రీకా హతసంజ్ఞా విచేతసః ॥ 22-34 ॥

న జానీమో దిశం తాత విదిశం చాతిదుఃఖితాః ।
 క్వనుగచ్ఛామహే మూఢాః పిశాచా కర్మజా వయమ్ ॥ 22-35 ॥

న మాతా న పితాస్మాకం ప్రేతత్వం కర్మభిః స్వకైః ।
 ప్రాప్తాః స్మ సహసాజాత దుఃఖోద్వేగసమాకులమ్ ॥ 22-36 ॥

దర్శనేన చ తే బ్రహ్మన్ ముదితాప్యాయితా వయమ్ ।
ముహూర్తం తిష్ఠ వక్ష్యామి వృత్తాంతం సర్వమాదితః ॥ 22-37 ॥

అహం పర్యుషితో నామ ఏష సూచీముఖస్తథా ।
శీఘ్రగో రోధ కశ్చైవ పంచమో లేఖకః స్మృతః ॥ 22-38 ॥

ఏవం నామ్నా చ సర్వే వై సంప్రాప్తాః ప్రేతతాం వయమ్ ।
బ్రాహ్మణ ఉవాచ

ప్రేతానాం కర్మజాతానాం కథం వై నామ సంభవః ।
కించిత్యారణముద్దిశ్య యేన బ్రూయాః స్వనామకాన్ ॥ 22-39 ॥

ప్రేతరాజ ఉవాచ

మయా స్వాదు సదాభుక్తం దత్తం పర్యుషితం ద్విజ ॥ 22-40 ॥

శీఘ్రం గచ్ఛతి విప్రేణ యాచితః క్షుధితేన వై ।
ఏతత్కారణముద్దిశ్య నామ పర్యుషితం మమ ॥ 22-41 ॥

శీఘ్రం గచ్ఛతి విప్రేణ యాచితః క్షుధితేన వై ।
ఏతత్కారణముద్దిశ్య శీఘ్రగో2యం ద్విజోత్తమ ॥ 22-42 ॥

సూచితా బహవో2నేన విప్రా అన్నాదికాంక్షయా ।
ఏతత్కారణ ముద్దిశ్య ఏష సూచీ ముఖః స్మృతః ॥ 22-43 ॥

ఏకాకీమిష్టమన్నాతి పోష్యవర్గమృతే సదా ।
బ్రాహ్మణానామభావేన రోధకస్తేన చోచ్యతే ॥ 22-44 ॥

పురాయం మౌనమాస్థాయ యాచితో విలిఖేద్భువమ్ ।
తేన కర్మవిపాకేన లేఖకో నామ చోచ్యతే ॥ 22-45 ॥

ప్రేతత్వం కర్మభావేన ప్రాప్తం నామాని చ ద్విజ ।
మేషాననో లేఖకో2యం రోధకః పర్వతాననః ॥ 22-46 ॥

శీఘ్రగః పశువక్త్రశ్చ సూచకః సూచివక్త్రవాన్ ।
దుఃఖితా నితరాం స్వామిన్ పశ్య రూపవిపర్యయమ్ ॥ 22-47 ॥

కృత్వా మాయామయం రూపం విచరామో మహీతలే ।
సర్వే చ వికృతాకారా లంబోష్ఠా వికృతాననాః ॥ 22-48 ॥

బృహచ్చరీరిణో రాద్రా జాతాః స్వేవైవ కర్మణా ।
 ఏతత్తే సర్వమాఖ్యాతం ప్రేతత్వే కారణం మయా ॥ 22-49 ॥

జ్ఞానినో²పి వయం సర్వే జాతాః స్మ తవదర్శనాత్ ।
 యత్ర తే శ్రవణే శ్రద్ధా తత్ప్రుచ్ఛ కథయామి తే ॥ 22-50 ॥

బ్రాహ్మణ ఉవాచ

యే జీవా భువి జీవంతి సర్వే²స్యాహారమూలకాః ।
 యుష్మాకమపిచాహారం శ్రోతుమిచ్ఛామి తత్త్వతః ॥ 22-51 ॥

ప్రేతా ఊచుః

యది తే శ్రవణే శ్రద్ధా ఆహారాణాం ద్విజోత్తమ ।
 అస్మాకంతు మహీభాగ శృణుత్వం సుసమాహితః ॥ 22-52 ॥

బ్రాహ్మణ ఉవాచ

కథయంతు మహాప్రేతా ఆహారం చ పృథక్ పృథక్ ।
 ఇత్యుక్తాం బ్రాహ్మణేనేమమూచుః ప్రేతాః పృథక్ పృథక్ ॥ 22-53 ॥

ప్రేతా ఊచుః

శృణుచాహారమస్మాకం సర్వసత్వ విగర్హితమ్ ।
 యచ్ఛ్రుత్వా గర్హసే బ్రహ్మాన్ భూయో భూయశ్చ గర్హితమ్ ॥ 22-54 ॥

శ్లేష్మ మూత్ర పురీషోత్థం శరీరాణాం మలైః సహ ।
 ఉచ్ఛిష్టైశ్చైవ చాన్యైశ్చ ప్రేతానాం భోజనం భవేత్ ॥ 22-55 ॥

గృహాణి చాప్యశౌచాని ప్రకీర్ణోపస్కరణాని చ ।
 మలినాని ప్రసూతాని ప్రేతా భుంజంతి తత్రవై ॥ 22-56 ॥

నాస్తి సత్యం గృహే యత్ర న శౌచం న చ సంయమః ।
 పతితైర్ద్రస్యభిః సంగం ప్రేతా భుంజంతి తత్ర వై ॥ 22-57 ॥

బలిమంత్ర విహీనాని హోమహీనాని యాని చ ।
 స్వాధ్యాయ వ్రతహీనాని ప్రేతా భుంజంతి తత్ర వై ॥ 22-58 ॥

న లజ్జా న చ మర్యాదా యదాత్ర స్త్రీజితో గృహీ ।
 గురవో యత్ర పూజ్యా న ప్రేతా భుంజంతి తత్ర వై ॥ 22-59 ॥

యత్రలోభస్తథా క్రోధో నిద్రా శోకో భయం మదః ।
ఆలస్యం కలహోనిత్యం ప్రేతా భుంజంతి తత్రవై ॥ 22-60 ॥

భర్తృహీనా చ యా నారీ పరవీర్యం నిషేవతే ।
బీజం మూత్రసమాయుక్తం ప్రేతా భుంజంతి తత్తు వై ॥ 22-61 ॥

లజ్జా మే జాయతే తాత వదతో భోజనం స్వకమ్ ।
యత్ స్తీరజో యోనిగతం ప్రేతా భుంజంతి తత్తు వై ॥ 22-62 ॥

నిర్విణ్ణః ప్రేతభావేన పృచ్ఛామి త్వాం దృఢవ్రత ।
యథా న భవతా ప్రేతస్తన్నే వద తపోధన ॥ 22-63 ॥

నిత్యం మృత్యుర్వరం జంతోః ప్రేతత్వం మా భవేత్ క్వచిత్ ।

బ్రాహ్మణ ఉవాచ

ఉపవాసపరో నిత్యం కృచ్ఛ చాంద్రాయణే రతః ।
వ్రతైశ్చ వివిధైః పూతో న ప్రేతో జాయతే నరః ॥ 22-64 ॥

ఏకాదశ్యాం వ్రతం కుర్వణ్ణాగరేణ సమన్వితమ్ ।
అపరైః సుకృతైః పూతో న ప్రేతో జాయతే నరః ॥ 22-65 ॥

ఇష్ట్యావై వాశ్వమేధాదీన్ దద్యాద్దానాని యో నరః ।
ఆరామోద్యానవాప్యదేః ప్రపాయాశ్చైవ కారకః ॥ 22-66 ॥

కుమారీం బ్రాహ్మణానాం తు వివాహయతి శక్తితః ।
విద్యాదో2భయదశ్చైవ న ప్రేతో జాయతే నరః ॥ 22-67 ॥

శూద్రాన్నేన తు భుక్తేన జఠరస్థేన యో మృతః ।
దుర్ముత్యునా మృతో యశ్చ స ప్రేతో జాయతే నరః ॥ 22-68 ॥

అయాజ్యయాజకశ్చైవ యాజ్యానాం చ వివర్ణకః ।
కారుభిశ్చరతో నిత్యం స ప్రేతో జాయతే నరః ॥ 22-69 ॥

కృత్వా మద్యప సంపర్కం మద్యపస్త్రీనిషేవణమ్ ।
అజ్ఞానాద్భక్షయన్మాంసం స ప్రేతో జాయతే నరః ॥ 22-70 ॥

దేవద్రవ్యం చ బ్రహ్మస్వం గురుద్రవ్యం తదైవ చ ।
కన్యాం దదాతి శుక్లేన స ప్రేతో జాయతే నరః ॥ 22-71 ॥

మాతరం భగినీం భార్యాం స్నుషాం దుహితరం తథా ।
అదృష్టదోషాస్త్యజతి స ప్రేతో జాయతే నరః ॥ 22-72 ॥

న్యాసాపహర్తా మిత్రధృక్ పరదారరతః సదా ।
విశ్వాసఘాతీ కూటశ్చ స ప్రేతో జాయతే నరః ॥ 22-73 ॥

భ్రాతృధ్రుక్ బ్రహ్మహా గోఘ్నః సురాపో గురుతల్పగః ।
కులమార్గం పరిత్యజ్య హ్యాన్యతోక్తా సదారతః ।
హర్తా హేమ్నశ్చ భూమేశ్చ స ప్రేతో జాయతే నరః ॥ 22-74 ॥

భీష్మ ఉవాచ

ఏవం బ్రువతి వై విప్రే ఆకాశే దుందుభి స్వనః ।
అపతత్పుష్పవర్షం చ దేవైర్ముక్తం ద్విజోపరి ॥ 22-75 ॥

పంచదేవ విమానాని ప్రేతానామాగతానివై ।
స్వర్గం గతా విమానైస్తే దివ్యైః సంపృచ్ఛ్య తం మునిమ్ ॥ 22-76 ॥

జ్ఞానం విప్రస్య సంభాషాత్పుణ్య సంకీర్తనేన చ ।
ప్రేతాః పాపవినిర్ముక్తాః పరం పదమవాప్నుయుః ॥ 22-77 ॥

సూత ఉవాచ

ఇదమాఖ్యానకం శ్రుత్వా కంపితోఽశ్వత్థపత్రవత్ ।
మానుషాణాం హితార్థాయ గరుడః పృష్టవాన్ పునః ॥ 22-78 ॥

॥ ఇతి శ్రీగారుడే మహాపురాణే పంచప్రేతోపాఖ్యాన నిరూపణం నామ ద్వావింశోఽధ్యాయః ॥

శ్లోక పాఠాయణం :- శ్రీ రెడ్డి కుమారస్వామి శర్మ గాలిచే ప్రారంభం

గరుడపురాణం ----- విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశోఽధ్యాయః

- సదేవానాం పతిశ్చైవ వృష్ణీనాం పతిరీడితః ।
పతిర్హిరణ్యగర్భస్య త్రిపురాంతపతిస్తథా॥ ॥ 15-21 ॥
- పశూనాం చ పతిః ప్రాయః వసూనాం పతిరేవ చ ।
పతిరాఖండలస్యైవ వరుణస్య పతిస్తథా॥ ॥ 15-22 ॥
- వనస్పతీనాం చ పతిః అనిలస్య పతిస్తథా ।
అనలస్య పతిశ్చైవ యమస్య పతిరేవ చ ॥ ॥ 15-23 ॥
- కుబేరస్య పతిశ్చైవ నక్షత్రాణాం పతిస్తథా ।
ఓషధీనాం పతిశ్చైవ వృక్షాణాం చ పతిస్తథా॥ ॥ 15-24 ॥
- నాగానాం పతిరర్కస్య దక్షస్య పతిరేవ చ ।
సుహృదాం చ పతిశ్చైవ నృపాణాం చ పతిస్తథా ॥ ॥ 15-25 ॥
- గంధర్వాణాం పతిశ్చైవ అసూనాం పతిరుత్తమః ।
పర్వతానాం పతిశ్చైవ నిమ్నగానాం పతిస్తథా॥ ॥ 15-26 ॥
- సురాణాం చ పతిః శ్రేష్ఠః కపిలస్య పతిస్తథా ।
లతానాం పతిశ్చైవ వీరుధాం పతిస్తథా ॥ ॥ 15-27 ॥
- మునీనాం పతిశ్చైవ సూర్యస్య పతిరుత్తమః ।
పతిశ్చంద్రమసః శ్రేష్ఠః శుక్రస్య పతిరేవ చ ॥ ॥ 15-28 ॥
- గ్రహాణాం పతిశ్చైవ రాక్షసానాం పతిస్తథా ।
కిన్నరాణాం పతిశ్చైవ ద్విజానాం పతిరుత్తమః ॥ ॥ 15-29 ॥
- సరితాం పతిశ్చైవ సముద్రాణాం పతిస్తథా ।
సరసాం పతిశ్చైవ భూతానాం చ పతిస్తథా ॥ ॥ 15-30 ॥
- వేతాలానాం పతిశ్చైవ కూష్మాండానాం పతిస్తథా ।
పక్షిణాం చ పతిః శ్రేష్ఠః పశూనాం పతిరేవ చ॥ ॥ 15-31 ॥
- మహాత్మా మంగలో మేయః మందరో మందరేశ్వరః ।
మేరుర్మాతా ప్రమాణం చ మాధవో మలవర్జితః ॥ ॥ 15-32 ॥
- మాలాధరో మహాదేవః మహాదేవేన పూజితః ।
మహాశాంతో మహాభా గః మధుసూదన ఏవ చ ॥ ॥ 15-33 ॥

మహావీర్యో మహాప్రాణః మార్కండేయప్రవందితః ।
 మాయాత్మా మాయయాబద్ధః మాయయాతు వివర్జితః ॥ 15-34 ॥

మునిస్తుతో మునిర్మైత్రః మహానాసో మహాహనుః ।
 మహాబాహుర్మహాదాంతః మరణేన వివర్జితః ॥ 15-35 ॥

మహావక్త్రో మహాత్మా చ మహాకాయో మహేందరః ।
 మహాపాదో మహాగ్రీవః మహామానీ మహామనాః ॥ 15-36 ॥

మహామతిర్మహాకీర్తిః మహారూపో మహాసురః ।
 మధుశ్చ మాధవశ్చైవ, మహాదేవో మహేశ్వరః ॥ 15-37 ॥

మఖేష్టో మఖరూపీ చ మాననీయో మఖేశ్వరః ।
 మహావాతో మహాభాగః మహేశోఽతీతమానుషః ॥ 15-38 ॥

మానవశ్చ మనుశ్చైవ మానవానాం ప్రియంకరః ।
 మృగశ్చ మృగపూజ్యశ్చ మృగాణాం చ పతిస్తథా ॥ 15-39 ॥

బుధస్య తు పతిశ్చైవ పతిశ్చైవ బృహస్పతేః ।
 పతిః శనైశ్చరస్వైవ రాహుః కేతోః పతిస్తథా ॥ 15-40 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశోఽధ్యాయః

॥ శ్రీ గీతాస్తుతిః ॥ ఆపదం నరకం ఘోరం గీతాధ్యాయీ న పశ్యతి ।
 నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।
 పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, శ్రద్ధాత్రయ విభాగయోగే, సప్తదశాధ్యాయే, శ్లోకాః ॥

॥ అర్జున ఉవోచ ॥

యే శాస్త్రవిధిముత్సృజ్య యజంతే శ్రద్ధయాన్వితాః ।
 తేషాం నిష్ఠా తు కా కృష్ణ సత్త్వమాహౌ రజస్తమః ॥

॥ 17-01 ॥

॥ శ్రీ భగవంతులై ॥

త్రివిధా భవతి శ్రద్ధా దేహినాం సా స్వభావజా ।
సాత్త్వికీ రాజసీ చైవ తామసీ చేతి తాం శృణు ॥

॥ 17-02 ॥

సత్త్వానురూపా సర్వస్య శ్రద్ధా భవతి భారత ।

శ్రద్ధామయోఽయం పురుషః యో యచ్ఛ్రద్ధస్స ఏవ సః ॥

॥ 17-03 ॥

యజంతే సాత్త్వికా దేవాన్ యక్షరక్షాంసి రాజసాః ।

ప్రేతాన్భూతగణాంశ్చాన్యే యజంతే తామసా జనాః ॥

॥ 17-04 ॥

అశాస్త్రవిహితం ఘోరం తప్యంతే యే తపో జనాః ।

దంభాహంకారసంయుక్తాః కామరాగబలాన్వితాః ॥

॥ 17-05 ॥

కర్షయంతశ్శరీరస్థం భూతగ్రామమచేతసః ।

మాం చైవాంతశ్శరీరస్థం తాన్విద్ధ్యాసురనిశ్చయాన్ ॥

॥ 17-06 ॥

ఆహారస్తపి సర్వస్య త్రివిధో భవతి ప్రియః ।

యజ్ఞస్తపస్తథా దానం తేషాం భేదమిమం శృణు ॥

॥ 17-07 ॥

ఆయుస్సత్త్వబలారోగ్యసుఖప్రీతివివర్ధనాః ।

రస్యాస్నిగ్ధాస్నిరా హృద్యాః ఆహారాస్సాత్త్వికప్రియాః ॥

॥ 17-08 ॥

కట్వమ్లలవణాత్యుష్ణతీక్ష్ణరూక్షవిదాహినః ।

ఆహారా రాజసస్యేష్టా దుఃఖశోకామయస్రదాః ॥

॥ 17-09 ॥

యాతయామం గతరసం పూతి పర్యుషితం చ యత్ ।

ఉచ్ఛిష్టమపి చామేధ్యం భోజనం తామసప్రియం ॥

॥ 17-10 ॥

అఫలాకాంక్షిభిర్యజ్ఞః విధిద్భ్రష్టో య ఇజ్యతే ।

యష్టవ్యమేవేతి మనః సమాధాయ స సాత్త్వికః ॥

॥ 17-11 ॥

అభిసంధాయ తు ఫలం దంభార్థమపి చైవ యత్ ।

ఇజ్యతే భరతశ్రేష్ఠ తం యజ్ఞం విద్ధి రాజసం ॥

॥ 17-12 ॥

విధిహీనమస్పృష్టాన్నం మంత్రహీనమదక్షిణం ।

శ్రద్ధావిరహితం యజ్ఞం తామసం పరిచక్షతే ॥

॥ 17-13 ॥

దేవద్విజగురుప్రాజ్ఞపూజనం శౌచమార్జవం ।

బ్రహ్మచర్యమహింసా చ శారీరం తప ఉచ్యతే ॥

॥ 17-14 ॥

అనుద్వేగకరం వాక్యం సత్యం ప్రియహితం చ యత్ ।

స్వాధ్యాయాభ్యసనం చైవ వాఙ్మయం తప ఉచ్యతే ॥

॥ 17-15 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, శ్రద్ధాత్రయవిభాగయోగే, సప్తదశాధ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।
తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షహా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

-----బీబీబీబీబీబీబీ-----